

MURA A-SSICCU...

Squathriati
ppi-ccurtu ppi-lluoncu
maravigghia !
cu i viri ri gghiènti ca veni ri ncianu
r'unn'è gghiè
rê paijsi
pinzànnu...i manu cu i fici
ri sèculi i ciusi nti sta terra nustrana
i thrizzeri i muragghia
ri pethri cuticci arricugghiuti ri ciana
e ri piezzi ri 'ntagghiu...viva carni ri timpa
scippati ccâ mazza e i picuna
ntaviddhati ntê casci
a-ssiccu
'ntuppati 'i thraviersu...jàuti vasci...sti mura

lu - piatusu - cci piènzù cci tuornu
cci thrasu
ntê ciaij pirtusa
circànnicci
- pàrpiti ri cori - nira ri quagghia lucerti scursuna vavaluci
e ssientu
u lamientu rô vièntu u ciantu ri l'acqua ca ciovi
a rragghia rê lampi rê throna
i peni
ca cùntunu...nciusi – na sorti ri càgghia
aspittannu - 'nzia mai - ca veni
na forza
ca i mmutta e i scaca sti mura
i sdhirrubba
ri sutta ri supra
e ttòrnunu pithrudhi cuticci
allibbirtà-ti
finarmenti sthaviati...e ,,,
..se attientu ...sientu a vuci - rê pathri rê nanni...
e...vutatu a la Luci ... l'armi...l'ùmm'ri
ddhi manu
nti sta terra, ri bbannuovu, a rricògghiri a scippari a ssiminari.